

ווי אזוי ראטשילד איז אן עושר געווארען ?

(א לעגענדע פונ'ם טשאַרטקאווער פּנקס)

דער טשאַרטקאווער פּנקס איז איינער פון די אינטערעסאַנטעסטע פּנקס'ן, וואָס זענען נאָך, צום גליק, ביי אונז איר בערגעבליבען. איד האָב דעם פּנקס געהאלטען אין האַנד. צו בעקומען איהם איז מיר שווער אָנגעקומען. ער געפינט זיך ביין איצטיגען טשאַרטקאווער רבי'ן. אַף האָב געברויכט א סך השתדלות, ביז איד האָב גע'פּוועלט דורך שטארקע פּראַטעקציע, טאַקי פונ'ם רבי'ם טאַכטער חוה'לע אליין, אז דער רבי, איהר טאַטע, זאָל מיר ערלויבען אריינקוקען אין פּנקס.

אַ סך אינטערעסאַנטע זאַכען האָב איד דאָרט געפונען. נאָר, צום בערויערן, זענען פונ'ם פּנקס ניט וועניג וויכטיגע בלעטער אויסגעריסען געוואָרען.

צווישען די אויסגעריסענע בלעטער איז אויך געווען די מעשה: מיט וואָס האָט ראַטשילד זוכה געווען צו זיין אזא נ'עושר? דערפאַר אָבער לעבט די לעגענדע אין מויל פון טוה-זענדער טשאַרטקאווער חסידים, וואָס דערציילען איהר אינ'ם נאָמען פונ'ם אלטען טשאַרטקאווער, זכרוננו לברכה, ווי אויך פון זיין זוהן דעם איצטיגען טשאַרטקאווער רבי, ר' ישראלניו, זאָל לעבען. זיי ווידער — אי דער אלטער פאַרשטאַרבענער רבי אי זיין זוהן, דער איצטיגער, האָבען עס דערצעהלט אינ'ם נאָמען פונ'ם פּנקס. אז די מעשה איז ווירקליך אין פּנקס געשטאַנען האָבען מיר קיין שום גרונד זיי ניט צו גלויבען. וואָרום דער

פּנקס איז דאָך ביי זיי אין האַנד געווען און געפינט זיך נאָך איצט אינ'ם רבי'ס ביבליאָטעק. און דער רבי האַלט איהם טייער, ווי די אויגן. די אויסגעריסענע בלעטער זענען, מסתמא, אריין אלס מאטעריאַל אין ז' ספרים, וואָס חסידישע מעשיות-זאַמלער האָבען געדרוקט וועגען דעם בעריהמטען טשאַרטקאווער רב, רבי הערשעלע און זיין נאָר מעהר בעריהמטען זוהן ר' שמעלקע, אונ'טער דעם נאָמען „שמי דטוב“. איד האָב טאַקע אין דעם דאָזיגען ספר געטראפּען עטליכע זאַכען פונ'ם טשאַרטקאווער פּנקס ארויסגענומען. די זאַכען האָב איד אין סאַמע פּנקס ניט געפונען. איז ביי מיר קיין ספק ניט, אז די בלעטער וואָס פעהלען אין פּנקס, זענען אויסגעריסען געוואָרען פון די י, וואָס האָבען דעם דערמאָנהטען ספר פאַרפאַסט. אין דעם דאָזיגען ספר האָב איד אויך די לעגענדע פון ראַטשילד'ס עשירות געפונען. נאָר דאָרט איז זי געבראַכט פאַרבייגעהענדיג און פאַרקירצט. איד ניב דאָ איבער די לעגענדע אויף דעם גרונד פון ביידע קוועלען: די געשריבענע און די מינדליכע, ווי עס האָבען מיר איבערגעגעבן צען אין טשאַרטקאווער בעגלייבטע מענשען אין דעם נאָמען פון ביידע טשאַרטקאווער רבי'אים.

אַט וואָס די לעגענדע דערצעהלט:

ר' מאיר אַנש'ל, דער שטאַמפּאַטער פון דער פאַמיליע ראַט-שילד, איז געווען א טשאַרטקאווער יוד. אין די יונגע יאָהרען האָט ער געהייסען פּשוט: מאיר אַנשיל און איז געווען אַ משרת ביי ר' הערשעלען, דעם טשאַרטקאווער רב. ער איז דאָ מאַלס נאָך געווען אַ בחור.

דערנאָך האָט מאיר אַנשיל חתונה געהאַט פון אַ קליין שטעטלע סניאַטין, ביי טשאַרטקאווער. צי איז איהם מאוס געדוואָרען די שטעל פון אַ כלי קודש, אָדער ער האָט בעקומען עטליכע רייניש (גולדען) גרן און גלאַט חשק געהאַט צו מסחר — קורץ ער איז אוועק פונ'ם רבי'ן און געמאַכט אַ קרעמיל אין סניאַטין.

מאיר אַנשיל האָט אַ פנים צו האַנדעל מעהר געטויגט, ווי צו דעם אַמט פון אַ שמש ביין רב. וואָרום אין אַ קורצע צייט האָט זיך אין טשאַרטקאווער פאַרשפּרייט קלאַנגען, אז דעם רבי'ס

משרת מאכט פון זיין קרעמיל גאנץ גוט.

אין דער צווישען-צייט האָט געטראָפּען ביין רבי'ן ר' הערש שעלע אזא סבה: ערב פסח איז דער רב אומגעגאנגען מיט דער הילצערנער לעפעל און מיט די פּאַר פּעדערן, ווי דער דין און דער מנהג איז, אויסראמען דעם חמץ פון אלע ווינקעלאך. נאָכדעם, ווי ער איז פארטיג געוואָרען מיט אלע אָפּענע און באהאלטענע ווינקעלאך, שפאלטען און לעכער, האָט ער אויך אריינגעקוקט, ווי אלע ערב פסח, צו „בדיקת חמץ“, אין דעם טישקעסטעל פון זיין טיש, ביי וועלכען ער איז געזעסען און געלערנט. צו זיין גרוי-סער פרייד האָט דער רב דאָרט געפונען אלץ כשר און ריין — קיין איין ברעקעל חמץ האָט זיך ניט פארוואלגערט. אבער צו רב הערשעלעס נאָך גרעסערען שטוינען און פארדראָס האָט זיך אין דעם טישקעסטעל ניט געפונען מעהר די בייטעלע מיט די 500 דוקאטען (רענדלאך), וואָס ער האָט דאָרט געהאלטען.

וואָלט די בייטעלע מיט די 500 דוקאטען געווען זיינע, רבי הערשעלעס, וואָלט דער רב אפשר קיין פיעל צער ניט געהאט. וואָרום רבי הערשעלע האָט באלאנגט צו יענע רבנים, וואָס האָבן בען בטבע ניט ליב קיין געלד. דאָס געלד איז אבער פרעמד, שלישיית-געלדען, אבשפּאַרענעסען פון אַרימע לייט, נדו'ס פון יתומים און יתומות, ביי וועמען נאָך פון נאָר אמאָל אָן, דעם רב'ס טישקעסטעל, איז די זיכערסטע אייזערנע קאסע. אָט די אלע געלדען די טרייסט און האָפּנונגען פון צעהנדליגע און אפשר הונדערטער אַרימע לייט זענען איצט פארשוואונדען גע-וואָרען פון זיין קעסטעל. וואָס וועט זיין איצט מיט אלע טשאַרט-קאווער ארימע לייט? וואָס וועט ער זאָגען די אלע, וואָס האָבען איהם, זייער רב, פארטרויט זייער האָב און גוטס?

אָט פאר וואָס רבי הערשעלע האָט זיך שטארק מצער געווען, ווען ער האָט א קוק געטאָן, אז דאָס טישקעסטעל איז פוסט. ביין רבי'ן איז שטוב איז געוואָרען א רעש. מ'האָט גענומען קלערען: ווער האָט עס געקענט טאָן? וועמען קען מען חושד זיין?

נאָך א סך קלערען האָט מען זיך דערמאָהנט אָן מאיר אנש לען, וועלכער איז מיט א האלב יאהר צוריק אוועק. פון אן

אַרימען משרת איז ער געוואָרען א קרעמער און לייט זאָגען, אז ער מאכט גוט, האָט געלד.

בשעת מאיר אנשיל איז געווען א משרת ביין רב, האָט מען, בכלל, וועגען איהם וועניג געקלערט. וואָס קען מען קלערן וועגען א משרת? אז ער איז אוועק האָט מען גענומען אן אַנ-דער משרת. קנאפ אַרימע בחורים איז דאָ אין א יודיש שטעדטעל? א רב איז נאָך הלילה קיין מאָל ניט געבליבען אָהן א משרת. איז מאיר אנשיל געווען אן עהרליכער מאן, צי ניט? די פראגע איז כלל קיין פראגע ניט געווען. וואָרום וועלכער משרת וועט זיך דאָס ערלויבען צו גנב'ענען עפעס ביי א רב? בפרט ביי רבי הערשעלען, וואָס איז געווען אזא צדיק און געווען בעריהמט ניט בלויז איז טשאַרטקאָון, נאָר ווייט ארום, פאר א בעל מופת און א הייליגען מאן. אגב: וואָס האָט מען געקענט נעהמען ביין רב א חוץ זיין אלטען קאפּטען, די הילצערנע לעפעל און צינערנע טעלער?

קורץ: עס איז ביז איצט קיין שום גרונד ניט געווען צו קלערן וועגען מאיר אנשיל, ניט צום גוטען, ניט צום שלעכטען. האָט דער רבי און די רעבעצן דערהערט, אז זייער געוועזענעם משרת האָט נאָט מצליח געווען און ער האָט פרנסה — מהיבא תיתא! האָט זיי הנאה געטאָן. וואָרום, אז דער אויבערשטער וויל קען ער אלעמען געבען, און וועמען ער ניט — יענער מסתמא איז ווערט.

איצט איז אבער פלוצלונג געוואָרען א קשיא? פון וואנען קומט צו מאיר אנשילען אזוי גיך געלד און הצלחה? דער רב האָט זיך דערמאָהנט, אז פון פאר מאיר אנשיל'ס אוועקגעהן ביז'ן „בדיקת חמץ“ האָט ער אין קעסטעל ניט אריינגעקוקט. קיינער האָט קיין געלד ניט געבראכט פאר דער צייט.

און דער חשד איז אלץ שטארקער און שטארקער געוואָרען אויף מאיר אנשילען. וועה געטאָן האָט רבי הערשעלען זעהר די הארץ חושד צו זיין א יודען. אבער קיין אנדערער, א חוץ דעם משרת, האָט דאָך ביי'ן רבי'ן אין חדר קיין איינגאנג ניט גע-האט. קיין שום מענש איז ניט געווען, אויף וועמען מ'האָט געקענט קלערען. וואָלט דאָס געווען זיין אייגען געלד, וואָלט ער

געוויס א יודען ניט חושד געווען. „ר' נתן ור' לסקח“ — גאט
האט געגעבען און גאט האט גענומען. אבער: ווי וועט ער קענען
צוועהן די טרערען און יאמערן פון ארימע יודען, פון יתומים און
אלמנות? ...

און מיט זעהר א שווער הארץ לאזט זיך רבי הערשעלע אין
סניאטין, אין דער דערבייאגער שטעדטעל, וואו מאיר אנשיל
האט געוואוינט. ער האט קיינעם אין שטאדט קיין מעשה ניט
דערצעהלט. איידער ער וועט זיך אליין דערוויסען און איבער-
ציגען טאך מען דאך חלילה ניט מוציא שם זיין צום שלעכטען
אויף א יודען.

מאיר אנשיל איז געווארען מאדנע איבערראשט, ווען ער
האט דערזעהן ביי זיך זיין רבי'ן. ער האט זיינע אויגען ניט
געגלייבט: ווי קומט צו איהם אזא זכיה, אז דער רבי זאל קומען
צו איהם! ער האט גאר ניט געוואוסט, וואס צו טאן איבער'ן
רבי'ן.

אין גיכען איז אבער זיין שמחה פערשטערט געווארען, ווען
ער האט בעמערקט און דעם רבינס פנים און אין זיין ריידען
א גרויסע אונרוהיגקייט. ביסלעכווייז, ביסלעכווייז איז איהם
קלאר געווארען: וואס האט געבראכט דעם רבי'ן צו איהם, צו
מאיר אנשעל דעם משרת...

מאיר אנשעל איז בלאס געווארען אויף אן אויגענבליק און
האט אין פלוג גאר נישט געענטפערט. ער האט געבעטען דעם
רבי'ן זיצען א וויילע. ער וועט בארד אריינקומען. דער רבי זאל
גאר קיין צער ניט האבען. ער וועט דאס געלד אבגעבען...
א פאר שעה האט רבי הערשעלע געמוזט ווארטען. ענדליך
איז מאיר אנשעל געקומען.

— רבי — זאגט ער — גאט אייך דערוויילע צוויי הונדערט
דוקאטען. די איבריגע וועל איך אייך אבישיקען ביסלעכווייז.
זבער זייט רוהיג. איהר וועט בעקומען דאס געלד אין גאנצען.

רבי הערשעלע א ז אוועק מיט א פיעל דערלייכטערטען גע-
מיט. א יוד בלייבט א יוד... א בייזע שעה געווען... א נארישקייט
געטאן... אבער אין דעם ארט וואו בעלי תשובות שמעהען קען
קיין צדיק גאר ניט שמעהן... ער וועט געוויס אבגעבען דאס איב-

ריגע. נאך בעזונדער האט איהם געפרעהט דאס הארץ פאר די
יתומים און אלמנות.

מאיר אנשעל האט געהאלטען ווארט: ער האט אבגעשיקט
ביסלעכווייז די איבריגע דריי הונדערט דוקאטען.

עס זענען אוועק א יאהר, אדער צוויי. די גאנצע מעשה איז
כמעט שוין פארגעסען געווארען. פלוצלונג, אין א שענעם, אדער
געוועהנליכען פריהמארגען קומט צום רב רבי הערשעלען א ריי-
טער פונ'ם „וואיעוואדא“ און פערלאנגט, אז דער רב זאל מיט
איהם שוין פאָהרען צום פריץ. ער דארף איהם עקסטרע נויטיג.
דער רב האט זיך דערשראקען. גאנץ שטעדטעל איז אויך
שטארק אונרוהיג געווארען. מסתמא שמעקט שוין מיט א גזרה,
מיט א בלבל. מ'האט אבער גאר נישט געקאנט העלפען. אז דער
פריץ רופט, מוז מען פאלגען. קהל האט געדונגען דעם רב א פוהר
און בעגלייט איהם מיט ברכות, אז דער אויבערשטער זאל אַבְהִי-
טען איהם און כלל ישראל פון שלעכטם.

רב הערשעלע איז אוועקגעפאָהרען צום „וואיעוואדא“ אין בער-
גלייטונג פון רייטער, און אידען האָבען זיך געזעצט אין די שולען
זאָגען תהילים.

געגען רב הערשעלעס ערווארטונג האט דער פריץ איהם
פריינדליך אויפגענומען. נאך זיין שרעק איז געווארען נאך גרע-
סער, ווען דער וואיעוואדא האט אהם געפרעגט: צי האט מען
ביי איהם מיט א צייט צוריק ניט געגנב'עט פינף הונדערט דר-
קאטען? און פון וואנען קומט צו איהם, צו אן ארימען רב, אוי-
פיעל גאלד?

דער רב האט דערצעהלט דעם פריץ די מעשה, אבער ניט
אין גאנצען. דאס געלד איז געווען שטעדטעלדיגע — פון
של שות'ען, פון אבשפארענסען. און נאך אזוינע איינלעגעניסען.
צו געגנב'עט האט מען עס טאקע, אבער ווער ווייס קיינער ניט.
ער האט ניט געוואלט ארויסגעבען מאיר אנשעלען דעם פריץ.
למאי מאכען א אידען א שלעכטען שם? כפרט, אז ער האט אב-
צאָהלט ביז א פרוטה.

דער פריץ איז ארויס, און אין א וויילע ארום — אריין צו-
ריק, טראגענדיג א בייטעל מיט גאלדענע דוקאטען אין האַנד און

אויסגעשטען די דוקאטען אויפ'ן טיש פאר רבי הערשעלען אין די אויגען.

דער רב איז אז ערשטוינטער געבליבען. דאס איז זיין ביי טעלע מיט די דוקאטען... וואס איז דאס אזוינס? ... ווי קומט דאס בייטעלע צום פריץ? ... און די דוקאטען? ... און מאיר אנשעל? ...

— דאס איז דיין בייטעל, פאני ראבין? — האט דער וואָ יעוואָדאָ געזאָגט, — דערקענסט? ... נאָ, נעהם דיין געלד... די גנבה האט זיך אָבגעזוכט... נאָר דריי דוקאטען האט דער גנב צייט געהאט אויסצוגעבען. די איבריגע 497 גאלדענע מטבעות זענען גאָנץ. נעהם דאָס געלד און פאַהר אהיים.

רבי הערשעלע האט פון שטוינונג גאָר ניט געוואוסט וואָס צו זאָגען. דאָס געלד איז געבליבען ליגען אויפ'ן טיש. ער האט זיך דערצו ניט צוגעריהרט. אין עטליכע מינוט ארום, אז ער איז געקומען צו זיך, האט ער, שטאַמלענדיג, געפרעגט ביין פריץ: וואָס איז דאָס פאר א רעטעניס?

דער פריץ האט געהייסען אריינפיהרען אין זאל א פויער און א פויערטע. ווי די פויערטע האט דערזעהן דעם רב, איז זי איהם געפאלען צו די פיס מיט א געוויין, ער זאל איהר מוחל זיין, דער פויער האט געטאָן דאָס זעלבע.

די מעשה האט זיך באלד דערקלערט.

די פויערטע איז געווען די גויע וואָס האט אויפגעראמט ביין רב אין שטוב יענעם ערב פסח, ווען דאָס געלד איז פארפאָ לען געוואָרען. רייניגענדיג ביין רב אין חדר, האט זי געפונען די טישקעסטעל אָפען און אין טישקעסטעל דאָס בייטעלע מיט די דוקאטען. זי האט געוואוינט אין א דערבייאַגען דאָרף. האט זי אוועקגעטראָגען דאָס געלד צום מאָן. יענער האט עס בעהאלטען אַ לענגערע צייט. ענדליך האט ער ניט אויסגעהאלטען: אוועק געטראָגען איין דוקאט צום קרעטשמער פון דאָרף און פאר שכורט. ער האט געזאָגט, אז ער האט איהם געפונען. אין א פאר טעג ארום — א צווייטע. ווען ער האט עטליכע טעג שפעטער געבראכט אין קרעטשמע א דריטען דוקאט, איז שוין די זאך געוואָרען פערדעכטיג. מ'האט איהם פארנומען און געבראכט צום

פריץ. בעקומענדיג א פאַרציע שמוץ האט ער זיך מודה געווען און געוויזען, וואו דאָס בייטעלע מיט די דוקאטען ליגען.

די מעשה איז באלד בעוואוסט געוואָרען אין גאָנץ שטער טעל. איצט האט רב הערשעלע ניט געהאלטען פאר נויטיג צו פארבאָרגען עפעס. ער איז באלד וויעדער אוועק אין סניאטין צו מאיר אנשעלען, האט איהם אָבגעגעבען די פינף הונדערט דר קאטען, און געפרעגט: פאר וואָס האט ער אויף זיך גענומען די שולד און וואו האט ער גענומען דאָס געלד צו באַצאָהלען די גנבה, וואָס אן אנדערער האט געגנב'עט?

— איך האָב געזעהן — האט מאיר אנשעל געענטפערט, אז דער רבי איז זיך שטאַרק מצער און האָב רחמנות געהאט אויף די אַרימע לייט... האָב איך פארקויפט און פאר'משכונט מיינע גאַנצע בעל-הבתישקייט און געליהען ביי וועמען איך האָב געקענט אין שטערטעל, ביז איך האָב געקראָגען די סומע צוויי הונדערט דוקאטען. דערנאָך האָב איך מקצר געווען מיינ הוצאה, און דער אויבערשטער האט מיר געהאַלפען — איך האָב געקענט אייך אויסצאָהלען דאָס איבריגע...

— מאיר אנשעל! — האט רבי הערשעל געזאָגט, זעגענענדיג זיך מיט זיין אמאָליגען משרת האַרציג און התלהבות'דיג, — מאיר אנשעל! ביזט א יקר א יוד! ... זיי געזונד! דער אויבערשטער זאל דיר געבען ברכה און הצלחה אין אלץ, וואָס דו וועסט טאָן... דיר און דייןע קינדער און קינדס-קינדער...

און רבי הערשעלע'ס ברכה איז מקוים געוואָרען...